



גאווערנער קעטי האקול

אויף תיכף ארויסצוגעבן: 7/15/2023

גאווערנער האקול ווארנט ניו יארקער איבער מעגליכקייט פאר נאך פארפלייצונגען אין געגנטער וועלכע זענען שוין פריער באטראפן געווארן אזוי ווי נאך רעגנס זענען ערווארטעט דורכאויס דעם סוף וואך

צוויי ביז דריי אינטשעס רעגן זענען ערווארטעט אין חלקים פון מייד-האדסאן און הויפטשטאט ראיאן, מיט העכערע מאסן פון ביז אזויפיל ווי פינף אינטשעס אין לאקאלע געגנטער, קענען פאראורזאכן נאך פלוצלינגדיגע פארפלייצונגען אין געגנטער וועלכע זענען שוין געשעדיגט געווארן

דיוויזיע פון היימלאנד זיכערהייט און עמערדזשענסי סערוויסעס גרייט צו עקוויפמענט, פארפלייצונג רעטונג מאנשאפטן, זאמד זעקלעך און וואסער פאמפס אין אראנדזש קאונטי

סטעיט אגענטורן פאלגן נאך וועטער אומשטענדן און זענען גרייט צו ארויסשיקן נאך מיטלען אויב נויטיג

גאווערנער מוטיגט ניו יארקער צו נאכפאלגן די וועטער אומשטענדן און מאכן א פלאן אין פאל פון א פארפלייצונג

גאווערנער קעטי האקול האט היינט געווארנט ניו יארקער אזוי ווי רעגנס און דינערן שטורעמעס זענען פאראויסגעזאגט צו אנגיין דורכאויס דעם סוף וואך און אריין אין קומענדיגע וואך. נאך צוויי ביז דריי אינטשעס רעגן איז פאראויסגעזאגט פאר חלקים פון די מייד-האדסאן און הויפטשטאט ראיאן, וואו די ערד איז שוין אינגאנצן אנגעזאפט מיט וואסער און וואו די שטאפלען פון די טייכן און שטרוימען זענען נאך הויך פון די שטורעמעס פריער די וואך. נאך גרעסערע מאסן פון רעגן אין מאסן פון ביז אזויפיל ווי פינף אינטשעס זענען מעגליך אין לאקאלע פלעצער. שווערע גאסן פון שטורעמעס דעם סוף וואך קענען פאראורזאכן פלוצלינגדיגע פארפלייצונגען אין לאקאליעס וואס זענען שוין פריער באטראפן געווארן. גאווערנער האקול מוטיגט ניו יארקער צו נאכפאלגן זייערע לאקאלע וועטער פאראויסזאגער פאר די לעצטע וועטער אומשטענדן און זיך צו איינשרייבן צו באקומען עמערדזשענסי אלערטס.

"קאמיוניטיס אריבער ניו יארק האבן געזעהן חורבנות פון שווערע רעגנס און פארפלייצונגען אין לויף פון לעצטע וואך, און מיר זעצן פאר צו זיין וואכזאם פאר מער אנקומענדע שווערע וועטער דעם סוף וואך," **האט גאווערנער האקול געזאגט.** "מיי מאנשאפט פאלגט נאך די וועטער פאראויסזאגער פון די נאענט, און מיר שטייען גרייט צו העלפן אונזערע לאקאלע רעגירונג שותפים אין פאל פון נאך פלוצלינגדיגע פארפלייצונגען."

סטעיט אגענטורן און אויטאריטעטן שטייען אין כסדר'דיגע פארבינדונג מיט לאקאלע רעגירונג שותפים אריבער די סטעיט, און זיי שטייען גרייט זיך צו אפרופן צו נאך סיי וועלכע פארלאנגען פאר הילף. שוין יעצט האט די דיוויזיע פון היימלאנד זיכערהייט און עמערדזשענסי סערוויסעס (Division of Homeland

Security and Emergency Services, DHSES) ארויסגעשיקט פון פאראויס א הויכע טרעקל און א שנעלע וואסער רעטונג מאנשאפט צו אירע זאפאסן נעבן אראנדזש קאונטי זיך צו קענען פלינקערהייט אפרופן. די DHSES שטעלט אויך צו זאמד זעקלעך און וואסער פאמפס צו פארמינערן שאדן פון פארפלייצונג אין פלעצער וואס זענען שוין פריער געשעדיגט געווארן.

דיוויזיע פון היימלאנד זיכערהייט און עמערדזשענסי סערוויסעס קאמישאנער, דזשעקי ברעי, האט געזאגט, "עטליכע אינטשעס פון נאך רעגן זענען ערווארטעט אין ראיאנען וועלכע ערהוילן זיך נאך פון לעצטע וואר'ס פארפלייצונג. אונזער מאנשאפט פאלגט נאך די וועטער פאראויסזאגער פון די נאענט היינט און מארגן, און מיר זענען גרייט צו ארויסשיקן נאך מיטלען ווי עס פעהלט זיך אויס ארום די סטעיט."

די גאנצע מזרח חלק פון די סטעיט געפונט זיך יעצט אונטער א פארפלייצונג וואָטש אריבער היינט אוונט, אריינרעכענענדיג די נארט קאנטרי, הויפטשטאט ראיאן, מאוהאק וואלי, מייד-האדסאן, ניו יארק סיטי און לאנג איילענד ראיאנען. פאר א פולע ליסטע פון וועטער אלערטס און פאראויסזאגונגען, באזוכט די נאציאנאלע וועטער סערוויס וועבזייטל ביי <https://alerts.weather.gov>.

ניו יארקער ווערן געמוטיגט זיך צו איינשרייבן פאר NY Alert, די סטעיט'ס אומזיסטע עמערדזשענסי אלערט סיסטעם, אויף alert.ny.gov. עמערדזשענסי אינפארמאציע פאר יעדע קאונטי באזונדער קען געשיקט ווערן דורך טעקסט מעסעדזש אדער אימעיל.

נאך סטעיט אגענטור פארברייטערונגען

טראנספארטאציע דעפארטמענט

די סטעיט טראנספארטאציע דעפארטמענט איז גרייט זיך צו אפרופן צו די בעפארשטייענדע וועטער מיט כמעט 3,500 מאשין אפעראטארן און סופערווייזערס וועלכע שטייען גרייט איבערן סטעיט. די צאלן פון עקוויפמענט אין די סטעיט זענען ווי פאלגנד:

- 1,402 גרויסע זאמד טראקס
- 321 גרויסע לאָודער טראקטארס
- 82 האלץ טשיפערס
- 79 עקסקעוועיטער טראקטארס אויף טרעקס און רעדער
- 32 טראַפיק טורעם פלאטפארמעס
- 20 וואקיום טראקס מיט סוער דזשעטס
- 15 בוים-קרו באקעט טראקס

טרו-וועי אויטאריטעט

איינגעשטעלטע פון די טרו-וועי אויטאריטעט פאלגן יעצט נאך די פאראויסגעזאגטע וועטער, און זיי האבן 653 מאשין דרייווערס און סופערווייזארס וועלכע שטייען גרייט זיך אפצורופן צו סיי וועלכע ווינט אדער פארפלייצונג אינצידענטן אריבער די סטעיט מיט קליינע ביז מיטלמעסיגע עקסקעוועיטער טראקטארס, שארער/זאמד טראקס, גרויסע לאָודער טראקטארס, באוועגיקע VMS שילדן, באוועגיקע ליכט טורעמעס, קלענערע דזשענערייטארס, קלענערע פאָמפס און עקוויפמענט-שלעפער טרעילערס, ווי אויך שילדן און אנדערע טראפיק קאנטראל מיטלען וועלכע זענען דא צו נוצן צו שיקן קארן דורך אן אומוועג אדער פאר שאסיי פארשליסונגען. עלעקטראנישע שילדן וועלכע מען קען טוישן די מעסעדזש וואס שטייט אויף זיי און סאָושעל מידיע ווערן גענוצט צו ווארענען דרייווערס וועגן וועטער אומשטענדן אויף די טרו-וועי.

די צאלן פון עקוויפמענט אין די סטעיט זענען ווי פאלגנד:

- 354 גרויסע און קליינע זאמד טראקס
- 60 לאָודער טראקטארס
- 31 טרעילערס
- 5 וואקיום טראַקס
- 13 עקסקעוועיטארס
- 8 האלץ טשיפערס
- 100 טשעינסאוס
- 23 לופט טראַקס
- 21 סקיד סטיערס
- 83 באוועגיקע דזשענעריטארס
- 68 רוקעדיגע לעקטער יוניטס

די טרו-וועי אויטאריטעט מוטיגט דרייווערס צו דאָונלאָודען איר טעלעפאן עפ וואס איז דא צו דאָונלאָודען אומזיסט אויף iPhone און Android כלים. דער עפ שטעלט צו פאר מאטאריסטן דירעקטע לעבעדיגע טראפיק קאמערעס, עכט-צייטיגע טראפיק אינפארמאציע און נאוויגאציע הילף בשעת מען איז אויפ'ן וועג. דרייווערס קענען זיך אויך איינשרייבן פאר TRANSalert אימעילס וועלכע גיבן איבער די לעצטע טראפיק אומשטענדן לענגאויס די טרו-וועי, זיי קענען פאלאָוען @ThruwayTraffic אויף Twitter און זיי קענען באזוכן thruway.ny.gov צו זעהן א לעבעדיגע מאפע וואס ווייזט טראפיק אומשטענדן אויף די טרו-וועי און אויף אנדערע ניו יארק סטעיט שאסייען.

דעפארטמענט פון פובליק סערוויס

ניו יארק'ס יוטיליטי פירמעס האבן בערך 5,500 ארבעטער שטייענדיג גרייט צו דורכפירן שאדן אפשאצונגען, זיך אפצורופן, פאררעכטן און צוריקברענגען סערוויס אריבער ניו יארק סטעיט דורכאויס די שווערע וועטער. אגענטור שטאב מיטגלידער וועלן אכט געבן אויף די ארבעט פון יוטיליטי פירמעס דורכאויס די וועטער געשעעניש און פארזיכערן אז יוטיליטי פירמעס שטעלן צו די נויטיגע מאנשאפטן צו די ראיאנען וועלכע ווערן דאס מערסטע באטראפן.

ניו יארק סטעיט פאליציי

סטעיט פאליציי זענען גרייט ארויסצושיקן נאך טרופערס, ווי נויטיג, צו אפעקטירטע ערטער. אלע ספעציעליזירטע וויהיקלס פון סטעיט פאליציי, אריינגערעכנט פאָר-ויל-דרייוו וויהיקלס און יוטיליטי טעסק וויהיקל, ווערן גרייט געמאכט אויף באלדיגע אפרוף. אלע טרופ עמערדזשענסי ענערגיע קראפט און קאמוניקאציע אויסריכטונגען זענען גע'טעסט געווארן.

דעפארטמענט פון ענווייראמענטאלע אפהיטונג

DEC ענווייראמענטאלע אפהיטונג פאליציי אפיצירן, וואלד רעינדזשער, עמערדזשענסי פארוואלטונג מאנשאפטן און ראיאנישע מאנשאפטן זענען אויפן וואך און פאלגן נאך דעם אנטוויקלענדען מצב און פאראויסגעזאגטע וועטער, און זיי פאטראלירן אקטיווערהייט פלעצער און אינפראסטרוקטור וועלכע האבן העכערע אויסזיכטן צו באטרעפן ווערן דורך שווערע וועטער. אלע הילפס-מיטלען וואס זענען פאראן, אריינרעכענענדיג שנעלע וואסער רעטונג מאנשאפטן, זענען פלאצירט צו העלפן מיט סיי וועלכע עמערדזשענסי אפרוף.

מיט די פאטענציאל פאר שווערע רעגנס, [ווערן הייקערס אין די עדיראנדעק בערג גע'עצה'ט](#) צו צייטווייליג אוועקשטיין פון הויכע טרעילס און טרעילס וועלכע שניידן אריבער טייכן און שטרוימען. הייקערס ווערן געמוטיגט צו קוקן אויף די [עדיראנדעק קאנטרי אינפארמאציע וועבזייטל בלעטער](#) פאר די לעצטע אינפארמאציע איבער טרעיל אומשטענדן, סעזאנאלע שאסיי אפשפארונגען און אלגעמיינע פארוויילונג אינפארמאציע פאר די עדיראנדעק בערג, באזונדערס נאכפאלגנדיג די לעצטיגע פארפלייצונגען.

אפיס פון פארקס, פארוויילונג, און היסטארישע אפהיטונג
ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. פארק באזיכער זאלן באזוכן parks.ny.gov, קוקן אויף די אומזיסטע NY State Parks Explorer טעלעפאן עפ אדער אנרופן זייער לאקאלע פארק אפיס פאר די לעצטע אינפארמאציע איבער פארק שעה'ן, עפענונגען און פארשליסונגען.

שווערע וועטער זיכערהייט עצות

סופלייס פאר א קאטאסטראפע

האלט סופלייס פאר א קאטאסטראפע ביים האנט, אריינרעכענענדיג:

- פלעשלייטס און עקסטערע בעטעריס
- בעטערי-באקרעפטטיגטע ראדיא און עקסטערע בעטעריס
- ערשטע הילף פעקל און אנווייזונגען
- עמערדזשענסי עסנווארג און וואסער
- נישט עלעקטרישער קען עפענער
- נויטיגע מעדיצינען
- טשעקבווק, קעש, קרעדיט קארטלעך, ATM קארטלעך

פלוצימדיגע פארפלייצונגען

- פרובירט נישט קיינמאל צו דרייווען אויף א פארפלייצטע ראוד. דרייט זיך אום און נעמט אן אנדערע וועג.
- אויב וואסער הייבט אן גיך זיך הייבן ארום אייך, פארלאזט זאפארט די קאר.
- שאצט נישט אונטער די כוח פון גיך-באוועגיגע וואסערן. צוויי פיס שנעל-באוועגיגע פארפלייצונג וואסער וועלן אונטערהייבן אייער קאר, און וואסער וואס ציט זיך בלויז צוויי מייל א שעה קען אראפווישן קאר פון א ראוד אדער בריק.

בליצן

- פאלגט נאך דער 30-30 כלל: אויב דער צייט צווישן ווען איר זעט א בליץ און הערט ווי עס דונערט איז אונטער 30 סעקונדעס, איז דער בליץ גענוג נאענט אייך צו דערכאפן. זוכט אויס א שוץ-ארט זאפארט. נאך דער לעצטער בליץ, ווארטס אפ 30 מינוט בעפאר איר פארלאזט אייער שוץ-ארט.
- בליצן שטויסן אן צום ערשט דאס וואס שטייט דאס מערסטע אין די הייעך. אויב איר זענט העכער די שפיץ הויעכקייט פון ביימער, גייט זאפארט ארונטער און לייגט זיך אראפ איינגעבויענערהייט אויב איר זענט אין אן אפענעם שטח.
- אויב איר קענט נישט אנקומען צו א שוץ-ארט, שטייט אוועק פון ביימער. אויב עס איז נישט דא קיין ארט וואו זיך צו באשיצן, זעצט אייך אראפ טיף איינגעבויען, און שטייט ווייט פון א בוים טאפלט די מאס פון איר הייעך.

טארנאדא

- אויב איר געפונט זיך אינדרויסן און א טארנאדא ווארענונג ווערט ארויסגעגעבן, זוכט זאפארט א שעלטער. אויב עס איז נישטא קיין שעלטער נעבן אייך, לייגט זיך אויס פלאץ אין א גרוב אדער אין א נידעריגע פלאץ מיט אייערע הענט באשיצנדיג אייער קאפ.

- אויב איר זענט אינדערהיים אדער אין א קליינע געביידע, גייט אראפ אין די בעיסמענט אדער צו אן אינעווייניסטע צימער אויף די אונטערשטע שטאק פון די געביידע. שטייטס ווייט פון פענצטער. קלאזעטס, באדצימערן און אנדערע אינערליכע צימער באטן אן די בעסטע באשיצונג. לייגט אייך אונטער א שטארקע שטיקל מעבל אדער דעקט אייך איבער מיט א מאטראץ.
- אויב זענט איר אין א סקול, שפיטאל אדער שאַפינג צענטער, גייט צו א דעזיגנירטע שעלטער. שטייט ווייט פון גרויסע אפענע ערטער און פון פענצטערן גייט נישט ארויס אינדרויסן צו אייער קאר.
- אויב זענט איר אין א הויך-שטאקיגער געביידע, גייט צו אן אינעווייניגסטע קליינע צימער אדער קארידאר אויף די נידעריגסטע שטאק מעגליך. נוצט נישט קיין עלעוועיטערס — נוצט נאר די טרעפ.

פאר מער אינפארמאציע איבער פערזענליכע גרייטקייט און איבער וויאזוי צו בלייבן זיכער דורכאויס שווערע וועטערס, באזוכט: <https://www.dhss.gov/safety>.

###

נאך נייעס קען מען באקומען ביי www.governor.ny.gov
 ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)